

**" அன்பு, உதவி மற்றும் சக்தி சொருபத்தின் பரீட்சை தாள்களின்
சோதனை மற்றும் அதன் முடிவு "**

இன்று பாப்தாதா நாலாபுறங்களிலும் உள்ள உயர்ந்த குழந்தைகளைப் பார்த்துக் கொண்டிருக்கிறார்கள். நாலாபுறங்களிலும் உள்ள குழந்தைகளிடம் அன்பு மற்றும் நினைவின் ஒரே ஒரு எண்ணம் தான் இருக்கிறது. நல்ல நல்ல சேவை செய்யும் மற்றும் சகயோகி குழந்தைகள் பாப்தாதாவின் கூடவே எப்பொழுதும் இருக்கிறார்கள். தூரமான இடத்தில் இருந்த போதிலும் அன்பின் ஆதாரத்தில் மிக அருகில் இருக்கிறார்கள். இன்று பாப்தாதா ஒவ்வொரு குழந்தையின் அன்பு, உதவி செய்வது மற்றும் சக்தி சொருபத்தின் உயர்ந்த ரூபத்தைப் பார்த்துக் கொண்டிருந்தார்கள். தொடக்கத்தில் இருந்து இதுவரையிலும் இந்த மூன்று விசேஷங்களிலும் முக்கியமாக எத்தனை மதிப்பெண்கள் பெற்றிருக்கிறார்கள். அன்பின் விஷயத்தில் மூன்று விஷயங்களைப் பார்த்தோம்.

1) துண்டிக்கப்படாத அன்பு - சூழ்நிலைகள் மற்றும் நபர்கள் அன்பின் நூலை துண்டிப்பதற்கு எவ்வளவு தான் முயற்சி செய்தாலும் ஆனால் சூழ்நிலைகள் மற்றும் நபர்கள் என்ற உயர்ந்த மதிப்புவரையும் கடந்து எப்பொழுதும் அன்பின் நூலை துண்டுபடாமல் வைத்திருக்கிறார்களா? காரணம் மற்றும் பலவீனம் என்ற முடிச்சை அடிக்கடி போடவில்லையே? அந்த மாதிரி துண்டிக்கப்படாத அன்பு இருந்ததா?

2) எப்பொழுதும் அனைத்து உறவுகளையும் வைத்து அதன்படி நடைமுறையில் நடந்து கொண்டாரா? ஏதேனும் ஒரு உறவின் அன்பை நடைமுறையில் கடைபிடிப்பதில் குறை இல்லையே?

3) அன்பின் பிரதிபலனாக தன்னுடைய அன்பு நிறைந்த நிலையின் மூலமாக எத்தனை பேர்களை தந்தையின் அன்பிற்குரியவர்களாக ஆக்கினார்கள். ஞானத்தின் மேல் அன்பு வைத்திருப்பவராக மட்டுமின்றி அல்லது தூய்மையின் மேல் அன்பு வைத்திருப்பவராக மட்டுமின்றி அல்லது குழந்தைகளின் வாழ்க்கை மாற்றத்தின் மேல் அன்பு வைத்திருப்பவராக மட்டுமின்றி அல்லது உயர்ந்த ஆத்மாக்களின் அன்பிற்குரியவராக மட்டுமின்றி, நேரடியாக தந்தையின் மீது அன்பிற்குரியவர். நீங்கள் மிக நல்லவர்கள், ஞானம் நன்றாக இருக்கிறது, வாழ்க்கை நன்றாக இருக்கிறது என்பது மட்டுமின்றி தந்தை அதைவிட நன்றாக இருக்கிறார் என்று உணர்வது. இதைத் தான் தந்தையின் அன்பிற்குரியவர் ஆவது என்பது. அப்படி அன்பில் இந்த மூன்று விஷயங்களின் சிறப்பைப் பார்த்தோம்.

உதவி செய்வதில் - முக்கியமான விஷயம் 1) சுயநலமற்று உதவி செய்பவரா? 2) உதவி செய்வதில் எண்ணம், சொல், செயல், உறவு மற்றும் தொடர்பில் இந்த அனைத்து ரூபங்களின் உதவியாளராக எப்பொழுதும் இருந்தாரா? 3) அந்த மாதிரி தகுதியான உண்மையான உதவியாளர்கள் எத்தனை பேரை உருவாக்கினார்?

சக்தி சொருபம் - 1) மாஸ்டர் சர்வ சக்திவானாக ஆகியிருக்கிறாரா அல்லது வெறும் சக்திவானாகத் தான் இருக்கிறாரா? 2) தேவையான நேரத்தில் சக்திகளின் ஆயுதத்தின் லாபத்தை எடுக்க முடியுமா அல்லது ஆயுதங்கள் பாதுகாப்பு பெட்டகத்தில் இருக்கின்றனவா? 3) தன்னுடைய சக்திகளின் பிராப்தி மூலமாக மற்றவர்களை மாஸ்டர் சர்வ சக்திவானாக எந்த அளவு ஆக்கியிருக்கிறார்?

விசேஷமாக இந்த மூன்று விஷயங்களை சோதனை செய்து கொண்டிருந்தோம். இன்றைய நாட்களில் பரீட்சை தாள்கள் சோதிக்கப்படுகின்றன என்று கூறியிருந்தோம். அப்படி இன்று இந்த பரீட்சை தாள் சோதனை செய்யப்பட்டது. முடிவு என்னவாக என்ன இருந்தது? மூன்றின் மொத்த மதிப்பெண்களில் முழுமையான தேர்ச்சி, தேர்ச்சி மற்றும் இரக்கப்பட்டு தேர்ச்சி அடைபவர் இப்படி மூன்று நிலையினரும் வரிசைக்கிரமமாக இருந்தார்கள். முழுமையாகத் தேர்ச்சி அடைபவர்கள் பாதி பேரையும் விட குறைவாக இருந்தார்கள். தேர்ச்சி அடைபவர்கள் 75 சதவிகிதமாக இருந்தார்கள். மேலும் இரக்கம் காட்டப்பட்டு தேர்ச்சி அடைபவர்களின் பட்டியல் மிக நீளமாக இருந்தது. இப்பொழுது வேறு என்ன செய்ய வேண்டும்?

இது தந்தையின் சொருபத்திலிருந்து சோதிக்கப்பட்டதின் ரிசல்ட் ஆகும். இப்பொழுது கூட தந்தையின் ரூபத்தில் தான் சோதனை செய்து கொண்டிருந்தோம். ஆனால் இறுதி முடிவில் தந்தையின் கூடவே தர்மராஜம் இருப்பார். அந்த இறுதி முடிவுக்காக இப்பொழுது ஒரே ஒரு வாய்ப்புத் தான் இருக்கிறது. லாஸ்ட் சான்ஸ் அதாவது கடைசி வாய்ப்பு, அது என்ன?

1) ஒன்று, உள்ளப்பூர்வமான அழியாத வைராக்கியம் மூலமாக தனது கடந்த கால விஷயங்களை, சம்ஸ்காரம் என்ற கடந்த காலத்து விஷயங்களை எரித்து விடுங்கள். இதை எரிப்பதற்காக யாகம் வளர்க்க வேண்டும். 2) இவ்வாறு எரிப்பதின் கூடவே அமிர்தவேளையில் தொடங்கி இரவு வரை ஈஸ்வரிய நியமங்கள்

மற்றும் மரியாதைகளை எப்பொழுதும் கடைப்பிடிப்பதற்கான விரதம் எடுக்க வேண்டும். 3) நிரந்தர பெருவள்ளலாகி, புண்ணிய ஆத்மா ஆகி, பிரஜைகளுக்கு தானம் செய்ய வேண்டும். பிராமணர்கள் எப்பொழுதும் பிறருக்கு உதவி செய்யும் புண்ணிய காரியம் செய்ய வேண்டும். அழியாத தானம், புண்ணிய காரியம் நடந்து கொண்டே இருக்க வேண்டும். அது மனதின் எண்ணங்கள் மூலமாகவோ, வாய்மொழி மூலமாகவோ அல்லது உறவு தொடர்பின் மூலமாகவோ செய்ய வேண்டும். அந்த மாதிரி உயரம் தாண்டுபவர் டபுள் லைட் ஆகி, உயர்ந்த முயற்சி செய்வதின் மூலம் பறக்கும் பறவை ஆகி, ரிசல்ட் வரை சென்றடைய முடியும். அந்த மாதிரி இறுதி ரிசல்ட் வரை இந்த மாதிரி முயற்சி செய்வதற்கு வாய்ப்பு இருக்கிறது. புரிந்ததா? எனவே கேட்டு மற்றும் புரிந்து கொண்டு இறுதி வாய்ப்பை எடுத்துக் கொள்ள வேண்டும் என்பதற்காக சோதனை நடந்து கொண்டிருக்கிறது.

பிரம்மா பாபா கூறினார் - 'சாகார ரூபம் மூலமாக பாலனை நடந்தது, அவ்யக்த ரூபம் மூலமாக பாலனை நடந்து கொண்டிருக்கிறது. எப்படி சாகார பாலனை பெற்றவர்களுக்கு அவ்வப்பொழுது நல்ல வாய்ப்பு கிடைத்தது, அதுபோன்று இப்பொழுது அவ்யக்த பாலனை பெற்றுக் கொண்டிருப்பவர்களுக்கும் இந்த இறுதி வாய்ப்புக்கான விசேஷ உரிமை கிடைக்க வேண்டும். எனவே அவ்யக்த பாலனை பெற்றுக் கொண்டிருப்பவர்களுக்கு மேலும் சாகார, ஆகார பாப்தாதா இருவர்களின் பாலனை பெற்றுக் கொண்டிருப்பவர்களுக்கு, இருவர்களின் சோதனையில் மதிப்பெண் கொடுப்பதில் கொஞ்சம் வித்தியாசம் வைக்கப்பட்டிருக்கிறது. தொடக்க காலத்தில் வந்தவர்களின் பரீட்சை தாள்கள் மற்றும் அவ்யக்த பாலனை பெறுபவர்களின் பரீட்சை தாள்களை சோதனை செய்வதை விட பின்னால் வந்தவர்களுக்கு 25 சதவிகிதம் அதிகப்படியான மதிப்பெண்கள் கிடைக்கும். எனவே இறுதி வாய்ப்பில் என்ன விரும்புகிறீர்களோ அதைப் பெற முடியும். இப்பொழுது இருக்கையில் அமர்வதற்கான விசில் ஊதப்படவில்லை. எனவே வாய்ப்பை எடுங்கள், இருக்கையில் அமருங்கள்'.

கர்நாடகத்தைச் சேர்ந்தவர்கள் இருக்கையை பிடிப்பதில் திறமை நிறைந்தவர்கள். எப்படி இங்கே (பாபாவின் எதிரில்) அருகாமையின் இருக்கையை எடுக்க விரும்புகிறீர்கள். அதே போல் இறுதி முடிவிலும் அருகாமையின் இருக்கையை எடுத்துக் கொள்ளுங்கள். கர்நாடகத்தைச் சேர்ந்தவர்கள் சுலபமாகவே திருப்தி அடைபவர்கள் தான் இல்லையா? எப்பொழுதுமே ஞானத்தின் இரகசியம் தெரிந்து நடந்து கொள்பவர்களேயன்றி கோபப் படுபவர்கள் அல்ல. நல்லது.

அந்த மாதிரி எப்பொழுதும் இரகசியம் அறிந்து நடந்து கொள்ளும், யோக சொரூபமான, யுக்தியோடு காரியம் செய்யக்கூடிய அந்த மாதிரி உயர்ந்த ஆத்மாக்களுக்கு, எப்பொழுதும் சர்வ சக்திவான் தந்தையின் தொடர்பு என்ற பிரபாவத்தில் இருப்பவர்களுக்கு அந்த மாதிரி ஆன்மீக ஆத்மாக்களுக்கு, பெருவள்ளல், மகா புண்ணிய குழந்தைகள், ஆத்மாக்களுக்கு பாப்தாதாவின் அன்பு நினைவுகள் மற்றும் நமஸ்காரம்.

வெளிநாட்டு சேவையில் வெற்றியாளராக ஆவதற்காக பாப்தாதாவின் சமீக்கைகள் -

வெளிநாட்டு சேவையில் விசேஷமாக அமைதியின் சக்தி அதிகமாக பயனுள்ளதாக இருக்கும். ஏனென்றால் அங்கே உள்ள ஆத்மாக்கள் ஒரு நொடியின் அமைதிக்காக கூட அங்கு இங்கு என்று அலைகிறார்கள். அந்த மாதிரி அலைந்து கொண்டிருக்கும் ஆத்மாக்களுக்கு அமைதியையும், ஆத்மீக அன்பையும் கொடுங்கள். அன்போடு அமைதியையும் அனுபவம் செய்வியுங்கள். அன்பின் குறைவு இருக்கிறது, அமைதியின் குறைவும் இருக்கிறது. எனவே என்ன நிகழ்ச்சி செய்தாலும் அதில் முதலிலோ தந்தையின் உறவின் அன்பின் மகிமை செய்யுங்கள். மேலும் பிறகு அந்த அன்பின் மூலம் ஆத்மாக்களை உறவில் இணைத்த பிறகு அமைதியின் அனுபவம் செய்வியுங்கள். அதற்காக நாடகம் செய்தாலும் சரி, சொற்பொழிவு நிகழ்த்தினாலும் சரி அந்த சொற்பொழிவும் அன்பு சொரூபமானதாக மற்றும் அமைதி சொரூபமானதாக இருக்க வேண்டும், இரண்டிலும் சுமநிலை இருக்கட்டும். முக்கியமான தலைப்பு இதுவாக இருக்கட்டும். மற்றபடி விதவிதமான நிலை இருக்கட்டும். சொற்பொழிவு மூலமாகவும் அதையே அனுபவம் செய்வியுங்கள். மேலும் நாடகம் மூலமாகவும் அதையே அனுபவம் செய்வித் தீர்கள் என்றால் விதவிதமான வழிகளினால் ஒரே அனுபவத்தை செய்வித்தீர்கள் என்றால் முத்திரை இடப்பட்டு விடும். சிறு சிறு நிகழ்ச்சிகள் வைத்தாலும் சரி அல்லது பெரிய நிகழ்ச்சிகள் வைத்தாலும் சரி. ஆனால் பெரிய நிகழ்ச்சி செய்வதற்கு முன்பு தொடர்பில் அருகாமையில் இருக்கும் அனேக விதமான ஆத்மாக்களை உருவாக்க வேண்டியது இருக்கும். அப்பொழுது என்னவாகும்? பலவிதமான ஆத்மாக்களுக்கே சேவை செய்வதால் வித விதமான ஆத்மாக்கள் அதில் சேர்ந்து கொள்வார்கள். சகயோகி ஆகிவிடுவார்கள் மேலும் நிகழ்ச்சியில் மிகவும் சுவாரஸ்யம் ஏற்பட்டு விடும். பொதுவாகவே பல வகை என்பது மிக நன்றாகவே இருக்கும் இல்லையா? அப்படி வகை வகையான துறையைச் சேர்ந்தவர்களின் தொடர்பு மற்றும் உறவை முன்பாகவே உருவாக்குவதினால் எந்தவொரு காரியமும் வெற்றி அடைந்து விடும். மற்றபடி வெளிநாட்டு சேவைக்காக பொறுப்பாளர் ஆகியிருப்பவர்களுக்கு விசேஷமாக சேவை மற்றும் அன்பிற்குப் பிரதிபலனாக பல கோடி மடங்கு அன்பு நினைவுகள் கொடுக்கிறோம்.

2) ஞானம் என்ற சாவியைப் போடுவதினால் பாக்கியம் என்ற பொக்கிஷம் பிராப்தி ஆகிவிடுகிறது -

இந்த சங்கமயுகத்தில் பாக்கியத்தை உருவாக்கும் ஞானம் என்ற சாவி கிடைக்கிறது. சாவியைப் போடுங்கள். மேலும் எவ்வளவு பாக்கியத்தை உருவாக்க விரும்புகிறீர்களோ அந்த அளவு பாக்கியத்தின் பொக்கிஷத்தை எடுத்துக் கொள்ளுங்கள். சாவி போடுவதிலோ அனைவருமே திறமைசாலிகள் தான் இல்லையா? சாவி கிடைத்தது, உடன் அனைத்து செல்வங்கள் நிறைந்தவராக ஆகிவிட்டார்கள். எவ்வளவு அனைத்து செல்வந்தர் நிறைந்தவராக ஆகிக் கொண்டே இருக்கிறீர்களோ அந்த அளவு இயல்பாகவே குஷி இருக்கிறது. அப்படியானால் எப்படி ஒரு ஊற்றிலிருந்து தண்ணீர் வெளியாகிக் கொண்டே இருக்கிறதோ, அதே போன்று குஷி என்ற நீர் ஊற்று எப்பொழுதுமே குறைவின்றி மற்றும் அழியாததாக வந்து கொண்டே இருக்கிறது என்று அனைவரும் அப்படி அனுபவம் செய்கிறீர்களா? பார்த்தாவும் எப்பொழுதும் அனைவரின் பாக்கியத்தின் நட்சத்திரத்தைப் பார்த்து மகிழ்ச்சி அடைகிறார்.

பொறியாளர்களின் குழுவுடன் அவ்யக்த பார்த்தாவின் சந்திப்பு -

பொறியாளர் என்றால் திட்டமிடும் புத்தி உள்ளவர். பொறியாளர் எப்பொழுதும் திட்டத்தை முடிவு செய்து காரியத்தை செய்விப்பார்கள். அப்படி பொறியாளர் குழு என்றால் ஆன்மீக திட்டமிடும் குழு ஆகும். நீங்கள் அந்த மாதிரி இருக்கிறீர்களா? இந்த ஆன்மீக சேவையில் கூட திட்டமிடும் புத்தி உள்ளவராகி சேவைக் கான திட்டத்தை உருவாக்குகிறீர்களா? புதிய திட்டத்தை உருவாக்குகிறீர்களா அல்லது உருவாக்கப்பட்ட திட்டத்தை நடைமுறையில் கொண்டு வருகிறீர்களா? திட்டமிடும் புத்தி என்றால் திட்டத்தை உருவாக்காமல் இருக்க முடியாது. யாருக்கு என்ன வேலை இருக்குமோ அவர் விரும்பாவிட்டாலும் கூட அந்த காரியத்திலேயே எப்பொழுதும் பிஸியாக இருப்பார். எப்படி அந்த இலாக்காவின் கவனம் என்ன செய்யலாம், எப்படிச் செய்யலாம், எப்படி வெற்றி அடைவதாக ஆக்கலாம், எந்த விதியோடு வளர்ச்சி அடையச் செய்யலாம் என்று எப்பொழுதும் இருக்கும் இல்லையா? அப்படி ஆன்மீகப் பொறியாளர்களுக்கு ஈஸ்வரிய சேவைக்கான விதிப்பூர்வமான வளர்ச்சி எப்படி ஏற்படலாம் என்பதற்கான திட்டத்தை உருவாக்க வேண்டும். ஒருவேளை அனைவரும் தன்னுடைய புதிய திட்டத்தை தயார் செய்தீர்கள் என்றால், இவ்வளவு திட்டங்கள் மூலமாக புது உலகம் விரைவிலேயே வந்து விடும். இப்பொழுது குறைந்த செலவில் அதிக லாபம் அடையும் மாதிரியான திட்டத்தை உருவாக்குங்கள். எப்படி சாக்ரீன் என்பது ஒரு சொட்டு கூட அதிகக் காரியம் செய்யும். அதே போல் திட்டம் சக்திசாலியானதாக இருக்கட்டும். ஆனால் செலவு குறைவாக இருக்கட்டும். எப்படி இன்றைய நாட்களில் ஒரு தொழிற்சாலை மூலமாக அனேகர்களுக்கு வேலை கொடுக்கும் திட்டத்தை யோசிக்கிறார்கள் என்றால், இங்கேயும் திட்டம் செலவு குறைந்ததாக இருக்கட்டும் மற்றும் செய்தி அனேகருக்கு கிடைத்து விட்டட்டும். எப்படி அங்கே அனேகருக்கு வேலை கிடைத்து விட்டட்டும் என்று நினைக்கிறார்கள். அதே போல் இங்கேயும் அனேகர்களுக்கு செய்தி கிடைத்து விட்டட்டும். இங்கே பொறியாளர்கள் அதிமாக வேண்டும். ஏனென்றால் சத்யுகத்தில் பொறியாளர்கள் குறைந்த காலத்தில் மிக அழகான பொருட்களை தயார் செய்வார்கள் என்றால், அந்த சம்ஸ்காரத்தை இங்கிருந்து தானே எடுத்துச் செல்ல வேண்டும். அப்பொழுது தான் அந்த மாதிரி திட்டத்தை உருவாக்குவீர்கள். நீங்கள் இராஜா ஆகிறீர்கள் என்றால் அனைத்து பொருட்களையும் தயாரிக்க வைப்பீர்கள் தான் இல்லையா? திட்டம் கொடுப்பீர்கள் தான் இல்லையா? அப்படி புது உலகிற்கான திட்டத்தை உருவாக்குவதற்காக மேலும் சேவையின் வெற்றியை அடைவதற்காகவும் பொறியாளர்கள் வேண்டும். அப்படி உங்களுக்கு எவ்வளவு மகத்துவம் இருக்கிறது. அந்த மாதிரி தன்னை மகத்துவம் நிறைந்தவர் என்று புரிந்து நடக்கிறீர்களா? நான் வெற்றியின் நிருபணம் கொடுக்க வேண்டும் என்று ஒவ்வொருவரும் புரிந்து கொள்ள வேண்டும். ஒவ்வொருவரும் புதிய திட்டத்தை உருவாக்கி முதலில் அவரவர்களின் மண்டலத்தில் நடைமுறையில் கொண்டு வாருங்கள். பிறகு முழு உலகமும் உங்களைப் பின்பற்றிச் செய்யும். திட்டம் ஏற்றுக்கொள்ளப்படாததற்கான காரணம் செலவு குறைந்ததாக இருப்பதில்லை, ஒருவேளை குறைந்த செலவு மற்றும் வெற்றி பெறுவதற்கான திட்டமாக இருந்தது என்றால், அனைவரும் ஏற்றுக்கொள்வார்கள். அப்படி 60 பொறியாளர்கள் ஒருவேளை 60 திட்டங்களைக் கொண்டு வந்தீர்கள் என்றால், இந்த (80-வது) வருடத்திலேயே முடிவு ஏற்பட்டு விடும். முடிவு கூட ஒரு நொடியில் ஏற்படாது, மெது மெதுவாக மாற்றம் ஏற்படும். ஆனால் தொடங்கி விட வேண்டும் மற்றும் அனைவரின் இதயத்திலிருந்தும் இப்பொழுது புது உலகம் வரப்போகிறது என்ற ஒலி வெளியாக வேண்டும். எப்படி அறிவியலைச் சேர்ந்தவர்கள் சந்திரன் வரைச் சென்று கொஞ்சம் அவர்களுடைய திறமையை காண்பித்தார்கள் என்றால், அனைவரும் அங்கு நிலம் வாங்குவதற்கான ஏற்பாடுகளை தொடங்கி விட்டார்கள். எனவே அமைதியின் சக்தி உள்ளவர்களோ குறைந்தபட்சம் புது உலகத்தில் நிலம் வாங்குவதற்கான தயாரிப்பை செய்ய வேண்டும். முன்பதிவோ செய்து விடுங்கள். எப்படி அறிவியலின் ஏதாவது ஒரு கண்டுபிடிப்பை முதலில் நடைமுறையில் பயன்படுத்தி பின்பு அறிவிப்பு செய்வார்கள். அதே போல் நீங்களும் உங்களுடைய இலாக்காவின் இடங்களில் நடைமுறையில் கொண்டு வாருங்கள். பிறகு அனைவரும் ஏற்றுக் கொள்வார்கள். திட்டத்தின் நடைமுறை

வெற்றி கிடைக்க வேண்டும். யார் கண்காட்சி மற்றும் மகாநாடுகளை பார்த்து விட்டார்களோ அவர்களுக்காக புதிய திட்டம் வேண்டும். புதிய ஈர்ப்பு இருக்க வேண்டும். எனவே திட்டமிடும் புத்தி உள்ளவராகி திட்டத்தை உருவாக்குங்கள். நாடகத்தின்படி என்ன விசேஷம் கிடைத்திருக்கிறதோ அந்த விசேஷத்தை காரியத்தில் ஈடுபடுத்துவது என்றால் விசேஷ லாட்டரியை அடைவது. புதுப்புது வழிமுறைகளை உருவாக்குவதற்கான திட்டத்தை உருவாக்குங்கள். நோட்டுப்புத்தகத்தில் அல்ல நடைமுறையில்! அங்கேயோ காகிதத்தில் மட்டுமே திட்டங்கள் இருந்து விடுகின்றன. ஆனால் இது நடைமுறைக்கான திட்டமாக இருக்கட்டும். நல்லது - ஓம் சாந்தி.

நீதிபதி - வழக்கறிஞர் குழுவுடன் பாப்தாதாவின் சந்திப்பு -

அனைவரும் எப்பொழுதும் தன்னை சுதந்திரம் ஆக்கும் மற்றும் அனேக ஆத்மாக்களை அனேக பந்தனங்களிலிருந்து சுதந்திரம் ஆக்கும் சேவையில் எப்பொழுதும் பிஸியாக இருக்கிறீர்களா? உங்கள் அனைவருக்கும் எப்படி எங்காவது மாட்டிக் கொண்டிருப்பவரை விடுவிப்பதற்கான லௌகீக காரியம் இருக்கிறது. இந்த முழு குரூப்பும் யாரையும் விடுவிக்கும் குரூப் ஆகும். அவர்களோ அந்த அரசாங்கத்தின் கணக்குப்படி மாட்டிக் கொள்கிறார்கள் என்றால் நீங்கள் விடுவிக்க வேண்டும். மேலும் ஏதாவது நபர் விகாரங்களின் வசமாகி தீய காரியம் செய்கிறார் என்றால் விடுவிக்கிறீர்களா அல்லது மாட்டி வைக்கிறீர்களா? சில நேரம் உண்மை, சில நேரம் பொய். இங்கே ஆன்மீக காரியத்தில் எப்பொழுதும் ஒவ்வொரு ஆத்மாவையும் சுதந்திரமாக ஆக்கக் கூடியவர்கள் நீங்கள். எத்தனை ஆத்மாக்களை சுதந்திரமாக ஆக்கியிருக்கிறீர்கள்? இன்றோ ரிசல்ட்டை எடுக்கும் நாள். அப்படி எத்தனை பேரை சுதந்திரமாக ஆக்கியிருக்கிறீர்கள்? அந்த சேவை ஏதோ ஒரு காரணத்திற்காக ஈஸ்வரிய சேவைக்காக செய்கிறீர்கள். இல்லையென்றால் பாண்டவர்கள் அவர்களுக்கு சேவை செய்வதற்காக ஏன் நேரம் கொடுக்க வேண்டும். இதே சேவையில் லாபம் எடுப்பதற்காக மறைமுக சேவாதாரி ஆகி சேவையில் இருக்கிறீர்கள். எப்படி பாண்டவர்கள் மறைந்து வாழ்ந்து சேவை செய்வதற்காக சென்றார்கள் என்ற வர்ணனை இருக்கிறது. அப்படி தண்ணீரை நிரப்புவதற்கும் அல்லது காலைப் பிடிப்பதற்காகவும் செல்லவில்லை, ஆனால் மாறு வேடத்தில் இராஜ்யத்தை மாற்றுவதற்காக சேவாதாரி ஆகிச் சென்றார்கள். அதே போலவே உலக இராஜ்யத்தை மாற்றம் செய்வதற்காக மாறு வேடத்தில் சென்றிருக்கிறீர்கள். அப்படியானால் இந்தக் காரியத்திலேயே எப்பொழுதும் இருக்கிறீர்களா? லௌகீக சேவை என்றால் தொடர்பை அதிகரிப்பதற்கான சேவை. அந்த மாதிரி லட்சியத்தை வைத்துக் கொண்டு இதே லட்சணத்துடன் எப்பொழுதும் சேவையில் இருக்கிறீர்களா? இப்பொழுது ஒவ்வொரு துறையினரும் தன்னைப் போன்றவர்களை அதிகரிக்க வேண்டும். ஏனென்றால் ஒவ்வொரு துறையைச் சேர்ந்தவர்களும் குறைந்தது உங்கள் உடன் இருப்பவர்களுக்காவது நீங்கள் சொல்லியிருக்க வேண்டும் என்று அவசியம் புகார் சொல்வார்கள்.

இரட்டை சேவைக்கான வாய்ப்பை எடுத்துக் கொண்டே இருங்கள். எந்தெந்த ஆத்மாக்கள் தொடர்பில் வருகிறார்களோ அவர்களை தந்தையின் தொடர்பில் கொண்டு வாருங்கள். லௌகீக சேவையின் மூலமாகவும் சகயோகம் கொடுங்கள். மேலும் ஈஸ்வரிய சேவை மூலம் சுகம், சாந்திக்கான வழியைக் கூறுங்கள். அப்பொழுது அனைவரும் உங்களை மகான் புண்ணிய ஆத்மா என்னும் பார்வையில் பார்ப்பார்கள். நல்லது.

வரதானம்: என்னுடையது என்ற உணர்வை அகற்றக்கூடிய

பிரம்மா பாபாவிற்குச் சமமான உயர்ந்த தியாகி ஆகுக!

உறவின் தியாகம், சாதனங்களின் தியாகம் ஒன்றும் பெரிய விஷயம் இல்லை. ஆனால் ஒவ்வொரு காரியத்திலும், எண்ணத்திலும் மற்றவர்களை முன்னுக்கு வைக்க வேண்டும் என்ற பாவனை வைப்பது அதாவது தனக்கு என்பதை அகற்றி விடுவது, முதலில் நீங்கள் என்று சொல்வது . . . என்ற இது தான் உயர்ந்த தியாகம் ஆகும். இதைத் தான் தன்னுடையது என்ற உணர்வை அகற்றி விடுவது என்று கூறப்படுவது. எப்படி பிரம்மா பாபா எப்பொழுதும் குழந்தைகளை முன்னுக்கு வைத்தார் 'நான் முன்னுக்கு இருக்க வேண்டும்' என்ற இதிலேயும் எப்பொழுதும் தியாகியாக இருந்தார். இந்த தியாகத்தின் காரணமாக அனைவரையும் விட முன்னுக்கு அதாவது நம்பர் ஒன்-ல் செல்வதற்கான பலன் கிடைத்தது. எனவே தந்தையைப் பின்பற்றி நடங்கள்.

சுலோகன்: சட்டென்று பிறருடைய குறைகளைக் கண்டுபிடிப்பது

என்பது இதுவும் துக்கம் கொடுப்பது.